

## حسن نعیم

حسن نعیم کا اصل نام سید حسن تھا لیکن وہ حسن نعیم کے نام سے مشہور ہوئے۔ وہ 6 جنوری 1924ء کو پٹنہ میں پیدا ہوئے۔ حسن نعیم ایک ذی وقار خاندان کے فرد تھے۔ ان کا سلسلہ نسب حضرت مخدوم کے واسطے سے حضرت علی تک پہنچتا ہے۔ گھر میں ریسی اور زمینداری تھی لیکن وہ قائم نہ رہ سکی۔ انہوں نے اعلیٰ درجے کی ملازمت حاصل کی۔ وہ ہندوستان کے وزارت خارجہ سے وابستہ تھے لیکن ایک موقع پر کسی وجہ سے ملازمت سے مستعفی ہو گئے۔ ملازمت گئی تو مالی حالت خراب ہوئی۔ اس کا نتیجہ یہ ہوا کہ اپنی زمین جائداد فروخت کرنے لگے۔ یہاں تک کہ حالات بد سے بدتر ہوتے چلے گئے۔ وہ غالب انسٹی ٹیوٹ، دلی کے ڈائریکٹر ہوئے لیکن اپنی نازک مزاجی کی وجہ سے اس نوکری سے بھی ہاتھ دھو بیٹھے۔ آخری وقتوں میں حالات بہت ہی پریشان کن ہو گئے تھے۔ صحت بھی خراب رہنے لگی۔ غربت اور افلاس کی وجہ سے صحیح ڈھنگ سے ان کا علاج بھی نہیں ہو سکا۔ ایسے ہی حالات میں ممبئی کے کسی کونے میں ان کا انتقال 22 فروری 1991ء کو ہوا۔

حسن نعیم نے ابتدا میں فنی اور عرضی نکات فصیح الدین بلخی سے سیکھے تھے۔ اور بعض دوسرے بزرگوں نے بھی شاعری کے باب میں ان کی حوصلہ افزائی کی تھی۔ جن میں بگل عظیم آبادی، جمیل مظہری اور معین احسن جذبی قابل ذکر ہیں۔ حسن نعیم نے کلاسیکی شاعری کا گہرا مطالعہ کیا تھا۔ ان کی غزلوں کے مطالعے سے محسوس ہوتا ہے کہ وہ مومن اور غالب سے بھی متاثر ہوئے تھے۔ لیکن وہ تقلید پسند نہ تھے، اس لئے انہوں نے اپنی راہ سب سے الگ نکالی۔ وہ نئی غزل کے ایک ایسے شاعر تھے جو جدیدیت کی رسم سے واقف تھے لیکن ان کے لہجے میں اکثر احتجاج کا رنگ بھی شامل ہو جاتا تھا۔ اس کے باوجود دردمندی اور حسن و عشق کی کیفیت بھی اکثر ظاہر ہوتی رہی جو کلاسیکی شاعری کی جان سمجھی جاتی ہے۔ چنانچہ ان کی شاعری کئی رنگوں سے مل کر ایک خاص رنگ اختیار کر لیتی ہے جو انہیں جدید شاعروں کے درمیان انفرادیت عطا کرتی ہے۔

## حسن نعیم

(۱)

قلب و جاں میں حسن کی گہرائیاں رہ جائیں گی  
 اہل دل کو یاد صدیوں آئے گا میرا جنوں  
 تو وہ سورج ہے تیری پر چھائیاں رہ جائیں گی  
 شہرتیں ہوں گی فنا رسوائیاں رہ جائیں گی  
 تیری خلوت میں میری تنہائیاں رہ جائیں گی  
 بزم یاراں میں خیال آرائیاں رہ جائیں گی  
 میں نکل جاؤں گا اپنی جستجو میں ایک دن  
 دور تک کوئی نہ ہوگا نغمہ نیچوں میں نعیم  
 بس چمن میں یاد کی پُر وائیاں رہ جائیں گی

(۲)

فسانہ غم کا کوئی غم گسار ہو تو کہیں  
 وہاں یقین کہ خود ہی کہیں گے حرف جنوں  
 کہانی دل کی کوئی دل ڈکار ہو تو کہیں  
 یہاں یہ فکر فضا سازگار ہو تو کہیں  
 جنوں کی کون سی منزل میں مل رہا ہے سکوں  
 کہیں فسانہ اجراں پہ ربط ذکر وفا  
 کہیں کسی کا اب نہ تمہیں انتظار ہو تو کہیں  
 کسی کی شام بھی کچھ سوگوار ہو تو کہیں  
 اسی میں چھیڑا نہ ہم نے فسانہ شب غم  
 وہ مسکرائے کہ برہم ہوئے گذارش پر  
 جو اپنی آنکھوں پہ کچھ اعتبار ہو تو کہیں  
 کہانی دور جنوں کی کہیں تو کس سے نعیم  
 جہاں میں ہم سا کوئی غم شعار ہو تو کہیں

## لفظ و معنی

جوتوں	- دیوانگی، دیوانہ پن
صدی	- سو سال کی مدت
رسوائی	- بدنامی
خلوت	- تنہائی
جتجو	- تلاش
نقدِ سخ	- گانے والا، گنگنانے والا
غم گسار	- غم خوار، اہل درد، دوست
دل نگار	- زخمی دل والا
فضا	- ماحول
ہجراں	- جدائی، فراق
رہا	- تعلق
برہم	- ناراض
غم شعار	- غم کو سمجھنے والا
سازگار	- موافق، حسب حال

## آپ نے پڑھا

- پانچ اشعار پر مشتمل اس غزل میں مایوسی اور محرومی کے احساس کی جھلک ملتی ہے۔ مثلاً دوسرے شعر میں شاعر یہ کہتا ہے کہ سیکڑوں برسوں کے بعد بھی میرا دیوانہ پن دل والوں کو یاد آتا رہے گا۔ لیکن میری نیک نامیاں مٹ جائیں گی اور بدنامیاں موجود رہیں گی۔ یعنی میری شہرت کی وجہ میری اچھائی نہیں، برائی ہی رہے گی۔ اس طرح اس شعر میں مایوسی کے احساس کی جھلک ملتی ہے۔
- یہ غزل سات اشعار پر مشتمل ہے۔ اس غزل کے مطالعے سے اس نتیجے پر پہنچا جاسکتا ہے کہ کوئی شخص اپنا دکھ درد یا اپنا حال کسی دوسرے سے بیان کرتا ہے تو اس کے لئے وقت اور ماحول بھی سازگار ہونا چاہئے۔ دوسری اہم بات یہ بھی ہے کہ کسی کے دکھ درد کا احساس صحیح طور پر اسی کو ہو سکتا ہے جو خود بھی اسی دکھ درد سے گزرا ہو۔ چنانچہ مقطع میں شاعر کہتا ہے کہ دیوانہ پن کے زمانے کی کہانی کس سے کہیں؟ البتہ اس دنیا میں اگر کوئی ہمارے جیسا ہی غم کا مارا اور

غم کا سمجھنے والا ہو تو کہہ سکتے ہیں۔

### مختصر ترین سوالات

1. حسن نعیم کی پیدائش کہاں ہوئی؟
2. حسن نعیم کا انتقال کب اور کہاں ہوا؟
3. حسن نعیم کس ملازمت سے مستعفی ہوئے؟
4. حسن نعیم کس ادارہ میں ڈائریکٹر کے عہدہ پر مامور تھے؟

### مختصر سوالات

1. حسن نعیم کی غزل گوئی کی خصوصیات مختصراً بیان کیجئے۔
2. ان اشعار کی تشریح کیجئے:

قلب و جاں میں حسن کی گہرائیاں رہ جائیں گی  
تو وہ سورج ہے تیری پر چھائیاں رہ جائیں گی  
فسانہ غم کا کوئی غم گسار ہو تو کہیں  
کہانی دل کی کوئی دل نگار ہو تو کہیں

### طویل سوالات

1. حسن نعیم کی غزلوں کا عام رنگ کیا ہے؟
2. حسن نعیم کی کن بزرگ شعراء نے حوصلہ افزائی کی؟
3. حسن نعیم کن شعراء سے خاص طور پر متاثر تھے؟
4. حسن نعیم کو جدید شاعروں میں کیوں انفرادیت حاصل ہے؟

### آئیے، کچھ کریں

1. حسن نعیم کی کسی ایک پسندیدہ غزل کو زبانی یاد کیجئے۔
2. حسن نعیم کی غزل گوئی کے بارے میں اپنے دوستوں کے ساتھ تبادلہ خیال کیجئے۔